

مطبوعاتي اعلاميه

د حزب التحرير مرکزي مطبوعاتي دفتر د بنځو برخه يو نړيوال کمپاين پيلوي: «بيجينگ + ۲۵: ايا د جنډر له مساواتو پرده لرې شوې؟»

۲۰۲۰م کال، د بيجينگ اعلاميې او د عمل دريځ (BPFA) ۲۵مه کليزه ده؛ يو پراخ سند چې د بنځو په اړه د ملگرو ملتونو د څلورم نړيوال کنفرانس پايله وه، دغه کنفرانس د ۱۹۹۵م کال په سپټمبر مياشت کې د چين په بيجينگ ښار کې جوړ شو. موخه يې دا وه چې د بنځو حقوقو ته پرمختگ ورکړي او د جنډر مساواتو په نظر کې نيولو سره د نړۍ په کچه په سياسي، اقتصادي او ټولنيزو برخو کې د بنځو پياوړتيا ډېره کړي او د جنډر اصطلاح د هېواد د قوانينو او پاليسو په ټولو برخو کې ځای پر ځای کړي. نو له همدې امله د بنځو او نجونو د پياوړتيا لپاره په نړيواله کچه د نړيوالې پاليسۍ او د يوه عملي پروگرام لپاره طرح د منلو وړ وگرځېده تر څو د جنډر مساوات او د بنځو او نجونو بشري حقوق په ټوله نړۍ کې پلي کړي. له بل لوري د BPFA طرحه د اسلامي خاورو د ډيری حکومتونو په گډون ۱۸۹ هېوادونو ومنله چې پر ژمنو او د دوی د اجنداوو په پلي کولو کې به په خپلو هېوادونو کې له دوی سره مرسته کوي. په دغه اعلاميه کې ټولې موخې او اهداف د هېوادونو په منځ کې د پلي کېدو وړ وگرځېدې.

د څو لسيزو راهيسې، د "جنډر مساوات" مفهوم په BPFA او نورو نړيوالو موافقو کې شته او د نړۍ په کچه د متمدنو او پرمختللو دولتونو په ښودونکي او داسې مقياس بدل شوی چې ښه ملتونه له بنځو سره څنگه چلند کوي. دې ته د نړيوال ارزښت په سترگه کتل کېږي چې ټول خلک بايد غېږه ورته پرانيزي، پرته له دې چې خپلو کلتوري يا مذهبي باورونو ته پام وکړي؛ په داسې حال کې چې دا مفهوم خپله په غرب کې د غربي سيکولريستي عقيدې پر اساس جوړ شوی. په حقيقت کې، ډېری خلک د جنډر مساواتو ته په ملتونو کې د بنځو د پرمختگ، د ژوند د مساوي والي او د دوی د پياوړي کولو د داسې وسيلې په سترگه گوري چې بايد خبره پکې ونه شي. په دې توگه ټول هغه فرهنگونه او ايډيالوژۍ ظالمنې، وروسته پاتې او د بنځو ضد گڼي چې د جنډر له مساواتو سره په تقابل کې دي.

د کورنۍ او ټولني لپاره د اسلام اصول د جنډر د برخې فعالانو، سيکيولر دولتونو او د ملگرو ملتونو د اجينسيو د تورونو هدف دي. له همدې امله، په اسلامي نړۍ کې پرلپسې رژيمونو هڅه کړې چې په اسلامي خاوره کې اسلامي احکام اصلاح او لغو کړي، د دروغو په نوم د بنځو د حقوقو خوندي کولو او عصري کولو ادعا کوي. په حقيقت کې، د ډيری اسلامي دولتونو او په ټوله نړۍ کې د مسلمانانو په ټولنه کې د جنډر مساواتو غربي مفهوم

په زور منل د اسلام پر وړاندې د دوی په ایډیالوژیکه مبارزه کې د استعماري پانگوالو هېوادونو له لوري په کار اچول شوي چې د یوه سیاسي نظام به توگه د اسلام د راولاړېدو مخه ونیسي: د نبوت پر منهج خلافت، هغه چې د دوی واکمني ننگوي او په نړۍ کې د دوی گټې گواښي. په حقیقت کې له ډېر وخت راهیسې د فیمینیزم او استعمار تر منځ ټینګ یوالی شته دی.

د BPFA له جوړېدو او د جنډر د نړۍ به کچه د جنډر د مساواتو دومرو جدي نیولو پنځه ویشته کاله تېرېږي خو بیا هم د اسلامي هېوادونو په گډون په ټوله نړۍ کې د ښځو سیاسي، اقتصادي، محیطي او ټولنیزې ستونزې ورځ تر بلې ډېرېږي. د دوی د ژوند د پیاوړي کولو او او پرمختګ ورکولو ژمنې یې نه دي پوره کړې. د همدې لپاره، په همدې مارچ میاشت کې، د حزب التحریر مرکزي مطبوعاتي دفتر د ښځو برخې نړیوال کمپاین پیل کړی، چې سرلیک یې دی: "بیجینګ + ۲۵: ایا د جنډر مساواتو نقاب لوېدلی دی؟" دا به ان شأالله د نړۍ په بېلا بېلو هېوادونو کې د اړېل میاشت کې د ښځو د سمینارونو په اړه د کتاب په لیکلو سره پای ته ورسېږي. په دغه کمپاین کې هڅه کېږي چې: د جنډر مساواتو او په هغه کې د مېرمنو حقونو او د هېوادونو پرمختګ د ادعاگانو په اړه د غالبو نظریات ننگول؛ د دې څرگندول چې ایا د جنډر مساوات رښتیا هم یو نړیوال اړښت دی؟؛ د ښځو د ژوند په ښه والي کې د جنډر د برابری د پالیسیو د پاتې راتللو لاملونه څېړي؛ د ښځو د اوسنیو ستونزو سره د رښتیني ایډیالوژیک او منظمو رېښو لاملونه تشرېح کوي؛ د BPFA او د ښځو لپاره د نورو نړیوالو تړونونو اجندا افشا کوي او کمپاین به دا واضح کړي چې څرنگه د اسلام د بشپړو اصولو، قوانینو او نظامونو ځانگړې جامع نقشه - چې د هغه د سیاسي نظام، د نبوت پر منهج خلافت له لوري پلي کېږي - د ښځو دريځ لوړولو لپاره یو بدیل او سم لید وړاندې کوي؛ د دوی حقوق خوندي کوي، د دوی د ژوند حالت ښه کوي او په دولت کې رښتیني پرمختګ تر لاسه کوي. موږ ټولو هغو کسانو ته بلنه ورکوو چې په رښتیني ډول غواړي په ټوله نړۍ کې د مېرمنو لپاره ډېر سوکاله، عادلانه او خوندي راتلونکی رامنځته کړي، خو دا مهم کمپاین وڅاري او ملاتړ یې وکړي.

کمپاین کولای شئ دلته وڅارئ:

<http://www.hizb-ut-tahrir.info/en/index.php/hizbuttahrir/19097.html>

د فیسبوک پاڼه: <https://www.facebook.com/WomenandShariah2>

د کمپاین د پیل وېډیو لینک: <https://youtu.be/kI0sfssW1ZQ>

ډاکټر نسرين نواز

د حزب التحرير- مرکزي مطبوعاتي دفتر د نسخو برخې مشره

۱۴۴۱هـ.ق کال، د رجب ۱۷مه

۲۰۲۰م کال، د مارچ ۱۲مه

د صدور گڼه: ۱۴۴۱/۰۱۵